

---

Lomashaproktam Shri Svami Kavacham

—  
ॐ  
—  
లోమశప్రోక్తం శ్రీస్వామికవచమ్  
—  
ॐ  
—

Document Information



---

Text title : Lomashaproktam Shri Svami Kavacham

File name : lomashaproktaMshrIsvAmikavacham.itx

Category : deities\_misc, lakShmInArAyaNIyasaMhitA, kavacha

Location : doc\_deities\_misc

Proofread by : PSA Easwaran

Description/comments : lakShmInArAyaNIyasaMhitA | khaNDa 2 | adhyAya 13/46-70||

Latest update : February 5, 2026

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

February 5, 2026

*sanskritdocuments.org*

---



లోమశప్రోక్తం శ్రీస్వామికవచమ్



స్త్రీభిః సాకం సుయోధవ్యం స్త్రీభిరేవ హి ధర్మతః ।  
భవత్యః కన్యకాః సర్వా ధారయన్తు హి వర్మ చ ॥ ౪౬ ॥

శస్త్రాణీమాని సర్వాణి ధారయన్తు యథాయథమ్ ।  
మస్త్రాన్ దివ్యాన్ ధారయన్తు నాశయన్తు చ తా ద్రుతమ్ ॥ ౪౭ ॥

ఇత్యుక్త్వా లోమశః శీఘ్రం పత్యర్థప్రాణరక్షికాః ।  
కన్యకాః శ్రావయామాస శ్రీస్వామికవచం తదా ॥ ౪౮ ॥

త్రిరాచమ్య హరిం ధ్యాత్వా ప్రాణానాయమ్య త్రిస్తథా ।  
మస్తకే మే హరేరస్తు మస్తకం చ ముఖే ముఖమ్ ॥ ౪౯ ॥

నేత్రయోర్మేఽస్య నేత్రే స్త్రాం శ్రవసోర్మేఽస్య వై శ్రవౌ ।  
మమ కణ్ఠే హరేః కణ్ఠో హస్తయోర్మే హరేః కరౌ ॥ ౫౦ ॥

వక్షసి స్తనయోర్మే చ హరేర్వక్షఃస్తనౌ తథా ।  
ఉదరే మే హరేరస్తూదరం కట్యాం హరేః కటిః ॥ ౫౧ ॥

పృష్ఠే పృష్ఠం నితమ్పయోర్మే నితమ్పౌ హరేస్తథా ।  
గుప్తే గుప్తం తథా సక్ఠోః సక్ఠినీ పాదయోః పదే ॥ ౫౨ ॥

సర్వా మూర్తిర్హరేరస్తు మయి సర్వాజ్గమూర్తికే ।  
ఇతి న్యాసాన్ విధాయైవ స్వామికవచముచ్చరేత్ ॥ ౫౩ ॥

ఓం అనాదిశ్రీకృష్ణనారాయణః సర్వప్రహేతిమాన్ ।  
దివ్యవిమానమారూఢః సర్వరక్షాం కరోతు నః ॥ ౫౪ ॥

శఙ్ఖచక్రగదాపద్మచర్మాసిచాపపాశవాన్ ।  
ధనుస్త్రీశూలశరవాన్ శస్త్రేభ్యోఽవతు నో హరిః ॥ ౫౫ ॥

వ్యోమ్ని దివ్యక్రమోఽవ్యాన్నోఽనలే కృష్ణనరాయణః ।  
వాయౌ ప్రాణపతిః పాయాజ్జలే స్వామీ పరాత్పరః ॥ ౫౬ ॥

పృథ్వామిమివాద్భాలకృష్ణో యుధ్ధేఽవ్యాత్పరుషోత్తమః ।

శస్త్రాస్త్రమస్త్రపాతేభ్యోఽవ్యాన్నః పతిః ఫలస్థితః ॥ ౫౭ ॥  
 ఇన్ద్రజాలాదిమాయాభ్యోఽన్తరాత్మాఽవ్యాత్ శ్రియః పతిః ।  
 ప్రియస్వామీ కృష్ణనారాయణోఽవ్యాత్కాలవేగతః ॥ ౫౮ ॥  
 రాక్షసీభ్యః కృష్ణకాన్తశ్చావ్యాదనవధానతః ।  
 మృత్యురోగాఽచిన్త్యభీభ్యః పాతు న కృష్ణవల్లభః ॥ ౫౯ ॥  
 భౌతికేభ్యో వికారేభ్యః పాతు నోఽక్షరధామపః ।  
 సర్వాసన్ధాసు సర్వేభ్యః పాతు త్వన్తరగః ప్రభుః ॥ ౬౦ ॥  
 సంహర రాక్షసీన్యైః రక్షయ కన్యకాకులమ్ ।  
 ఆనన్దయ తతో నశ్చ జయం దేహి పరేశ్వర ॥ ౬౧ ॥  
 ఓమనాదికృష్ణనారాయణోఽస్య దేవతాఽవతు ।  
 లోమశాయ నమః స్వామికవచస్యర్షయే సదా ॥ ౬౨ ॥  
 కమ్భరాశ్రీమహాలక్ష్మ్యై రక్షాకర్త్ర్యై నమోఽవతు ।  
 నారాయణాయ గోపాలకృష్ణాయ చ నమోఽవతు ॥ ౬౩ ॥  
 ఇత్యుచ్చావితమేవైతత్కవచం కోటిరూపధృక ।  
 క్షణాదజాయత కోటిసూర్యవర్తులముజ్జ్వలమ్ ॥ ౬౪ ॥  
 కన్యాస్తా ధారయామాసూ రాధికే చ త్వయా సహ ।  
 మణ్డలాలా పార్వతీ లక్ష్మీః ప్రభా హంసా చ మాణికీ ॥ ౬౫ ॥  
 కోటికోట్యః స్వర్ణవర్ణం దధ్యుస్తచ్చేదవర్జితమ్ ।  
 అవృణం చాఽవియుక్తం చ వర్మ వర్మసు పూరితమ్ ॥ ౬౬ ॥  
 కోమలం నిఘ్నరం చాపి సుఖస్పర్శం చ రక్షకమ్ ।  
 ధృత్వా జలేన సాకం చ శస్త్రాస్త్రమస్త్రకాన్ పపుః ॥ ౬౭ ॥  
 కన్యకావర్మమన్త్రాఢ్యా యుగపత్ కృపయాఽభవన్ ।  
 “గ్రసత్యేతత్ కృష్ణకాన్తః కాన్తార్థమోం ఊః ఫట్ స్వాహా” ॥ ౬౮ ॥  
 జజుస్తా మస్త్రమేవం చాష్టోత్తరశతం తదా ।  
 యుద్ధే సర్వత్ర చాన్యత్ర యః స్మృతో రక్షకోఽస్తి వై ॥ ౬౯ ॥  
 మన్తశ్చాయం ధృతస్తాభిరక్షశ్చాపి తతః పరమ్ ।  
 లోమశః ప్రదదౌ తాభ్యోఽణిమాద్యాః సిద్ధయస్తథా ॥ ౭౦ ॥

ఇతి శ్రీలక్ష్మీనారాయణీయసంహితాయాః శ్రేతాయుగసంతానాత్మకస్య  
ద్వితీయఖణ్డే ౧౩-అధ్యాయాంతర్గతం లోమశప్రోక్షం శ్రీస్వామికవచమ్ ।  
లక్ష్మీనారాయణీయసంహితా । ఖణ్డ ౨। అధ్యాయ ౧౩/౪౬-౭౦॥

lakShmInArAyaNIyasaMhitA . khaNDa 2. adhyAya 13/46-70..

Proofread by PSA Easwaran

---

——  
*Lomashaproktam Shri Svami Kavacham*

pdf was typeset on February 5, 2026

——  
Please send corrections to [sanskrit@cheerful.com](mailto:sanskrit@cheerful.com)

